



Врз основа на Договорот за соработка помеѓу Агенцијата за вработување на РСМ (АВРСМ), и Договорот за соработка Програмата за развој на Обединетите нации (УНДП) и општина КОЧАНИ, во рамките на Оперативниот план за активни програми и мерки за вработување и услуги на пазарот на трудот за 2021 година усвоен од Владата на Република Северна Македонија, Програмата Општинско – корисна работа финансирана од Буџетот на Агенцијата за вработување на РСМ, на ден 03.07.2021 година се објавува:

Ј А В Е Н П О В И К

Д О

евидентирани невработени лица за вклучување во
Програмата Општинско - корисна работа

Се повикуваат сите евидентирани невработени лица кои се заинтересирани да се вклучат во програмата Општинско-корисна работа, проект „Поддршка“ на Општина Кочани, за работно ангажирање со скратено работно време од 9 (девет) месеци заради стекнување на вештини и постепено вклучување на пазарот на труд, да се пријават во Агенција за вработување- Центар за вработување КОЧАНИ.

Евидентирани невработени лица кои немаат сертификат/уверение признаен од релевантните институции за стекнати вештини/ компетенции за занимања од социјалната и здравствената сфера согласно услугата која треба да се испорачува ќе бидат вклучени во програмата при што 3 месеци ќе добијат задолжителна обука и 6 месеци работно ангажирање.

Вкупниот период на влученост на невработените лица преку програмата изнесува 9 месеци во кој влегува обуката и работниот ангажман.

Евидентираните невработени лица кои ќе бидат вклучени во Програмата „Општинско-корисна работа“ ќе бидат работно ангажирани со скратено работно време со 20 (дваесет) работни часови неделно, при што за време на задолжителната обука од 3 месеци за лицата кои не поседуваат соодветен сертификат/уверение признаен од релевантните институции за стекнати вештини/компетенции за занимања од социјалната и здравствената сфера согласно услугата која треба да се испорачува и за време на работниот ангажман од 6 (шест) месеци/ 9(девет) месеци статусот на невработените лица останува непроменет, а на невработените лица-корисници на паричен надоместок и на корисници на право на Гарантирана минимална помош за времетраење на работно ангажирање ќе им биде активно претходно остварено право.

Право на учество во Програмата „Општинско-корисна работа“ имаат сите невработени лица, при што предност ќе имаат лицата кои за прв пат се јавуваат за учество во Програмата .

За кандидатите кои ќе бидат избрани и вклучени во Програмата Општинско-корисна работа се предвидува паричен надоместок во висина од 9.000,00 денари бруто износ за времетраењето на обуката и работното ангажирање, со вклучени данок на личен доход и осигурување за инвалидност и телесно оштетување причинето со повреда на работа и професионална болест.

Евидентираните невработени лица кои ќе се пријават за учество во Програмата Општинско-корисна работа треба да припаѓаат на една од следните целни групи невработени лица:

<p><input checked="" type="checkbox"/> долгорочно невработени лица (над 12 месеци во евиденција, со предност на невработени лица над 5 години)</p> <p><input checked="" type="checkbox"/> млади лица до 29 години</p> <p><input checked="" type="checkbox"/> лица постари од 50 години</p> <p><input checked="" type="checkbox"/> невработени лица на кои им престанал работниот однос во периодот на Коронавирусот COVID -19</p>	<p><input checked="" type="checkbox"/> лица со попреченост</p> <p><input checked="" type="checkbox"/> самохрани родители</p> <p><input checked="" type="checkbox"/> родители на деца со пречки во развојот</p> <p><input checked="" type="checkbox"/> родители на 3 и повеќе деца</p> <p><input checked="" type="checkbox"/> родители на деца на улица</p> <p><input checked="" type="checkbox"/> жртви на семејно насилство</p> <p><input checked="" type="checkbox"/> лица кои имале статус на деца без родители и родителска грижа</p>
---	---

X лица корисници на гарантирана минимална помош	X лица корисници на паричен надоместок по основ на невработеност
---	--

Работните позиции кои се опфатени со овој оглас се однесуваат на ангажирање на :

- 3 образовни асистенти во средно образование, (ВСС - педагог, психолог, социјален работник, социолог, наставник во одделенеска и наставник во предметна настава)
- 8 негуватели на деца во градинка, (ССС)
- 3 лични асистенти – негуватели за лица болни од алцхајмер, мултиплекс, деменција, (ССС)
- 2 лица како дел од тим за психосоцијална поддршка и (ВСС, еден психолог и еден социјален работник)
- 2 лица даватели на услуги во центарот за донации (ССС/основно)

Заинтересираните невработени лица Пријави за учество во Програмата „Општинско-корисна работа“ можат да поднесат во Агенција за вработување-Центар за вработување КОЧАНИ во периодот од 03.08.2021 година до 13.08.2021 година, од 08:00 до 14:00 часот.

Поконкретните услови, права и обврски ќе бидат уредени со склучување на Договор помеѓу општина КОЧАНИ и избраните кандидати.

Детални информации за Програмата „Општинско-корисна работа“ можат да се добијат во општина КОЧАНИ кај лицето Аника Илијевска Ѓорѓиева, Општински координатор за Програмата „Општинско-корисна работа“, Агенција за вработување-Центар за вработување Кочани, кај лицето Ацо Серафимов, директор на ЦВ Кочани Центар за социјална работа Кочани и кај лицето Зага Андонова, социјален работник .

Изготвил, А.И.Ѓ

03.08.2021 г.

Кочани

А.И.Ѓ



Општина Кочани

ГРАДОНАЧАЛНИК

Никола Илијев
Никола Илијев